



Olgaybər Salahzadə

AXŞAM

Qanadlara qondu axşam-yordu, yordu quşları.
Yarpaqlara qondu axşam - silkəleyin ağacları!

Küləklər axşam daşıdı,
küləklər yavaşıldı.
Axşam, axşam...
Qüdretinə mat qalib
öz yerində dondu axşam.
Gülüşlərin, sədaların
üzərində dondu axşam.

Adamlar, adamlar...
Çırqaqları gur yandırıb
ışığını itlədi, -
Kölgələri qapılardan itlədi.
Axşamüstü
axşam üstə
atam çəkic vurdur,
anam paltar ütülədi.

Biz əl verib görüşəndə
axşam sanki sixılırdı,
çırpinirdi əlimizdə!..

Yarpaqlara qondu axşam -
silkəleyin ağacları!

BEŞ YARPAQ

Kürəmiz
bir vaxt çoxyarpaqmış,
dünən altı yarpaqdı
kürəmiz.
Bu gün beşcə yarpaq qurumuz var.

Beş yarpaq körpəmiz var,
Beş yarpaq cavanımız.
Beş yarpaq həzin qocamız,
Beş yarpaq qarımız var...

Bir yarpaq qitəmiz -
buz yorğanda sətəlcəm;
ölü yatr kürəmizin dibində.
Diri yatr alımlərin fikrində.

Beş yarpaq qitəmiz yaşayır
Dünyanın budağında, -
Beş qitə sabahımız,
beş qitə ümidişim,
beş qitə torpağımız,
beş qitə yarpağımız;
yaşılına
daraşır raketlər...
Dünən altı yarpaqvardı ağaçımızda,
bu gün - beş.

QAR

Elə bil gün o gün, qar o qar,
haradasan?
O günə qar yağar,
o qara qar yağar -
şığıyar qara qar.

Qar o qar,
Yağar ha, ha yağar,
o saç, kirpiyə qar yağar,
ağrar, ağrar,
haradasan?
Söyüdlər qaridi,
haradasan?
Saçları ağıra-ağıra
yayda da düşərəm o qara.
Qurudu, yerində qurudu,
dayanib qapıda
o qara qarğıyar
bir qarı -
haradasan?
Qar o qar,
baxaram, gözlərim ağrıyar,
izlərim qar altdan çıçırar, çıçırar.
Çıçırar - çıçırmaz
üstünə qar yağar,
qar yağar o qara,
o günə qar yağar -
haradasan?!

MƏNSİZ GECƏ

Uluzları mürgü döyen
sakit, heysiz bir gecədi.
Ay hardasa itib-batib,
yoxsa göysüz bir gecədi.

Öz-özüne axır keçir,
qədim, nəfis bir gecədi.
Bir az xəfə, bir az qəfəs
təngnəfəs bir gecədi.

Nə yaxşı ki, sonsuz deyil,
uzun, ensiz bir gecədi.
Bir az həzin, bir az qərib,
sanki mənsiz bir gecədi

BİR DƏ GÖRDÜN

Bir də gördün beşikdi adam,
bir də gördün bəbədi.
Bir də gördün uşaqdi adam,
bir də gördün babadı.

Bir də gördün oğuldu adın,
bir də gördün atadı.
Bir də gördün yox oldu adam,
bir də gördün fotodu.

Bir də gördün oddu adam,
bir də gördün ot oldu
Bir də gördün adamdı adam,
bir də gördün ad oldu

GƏLƏCƏK

Nə bilirsən, dar günündə
o gələcək, bu gələcək?
Ağlıdqca gözlərindən
göz yaşı yox, su gələcək.

Yalayacaq su üzünü.
o üzünü, bu üzünü.
Ağla, ağla yu üzünü,
ömrün boyu yu, gələcək

Bircə-bircə sal yadına
bir günahın düş oduna
Alişdiqca fəryadına
"qa" deməmiş qu gələcək.

Dolan çölü-biyabanı
axtar onu, ara bunu.
Gözlə, siniq arabanı
aparmağa "TU" gələcək

AĞLAYIR

Yenə də mi bu dünyaya
uşaq geləndə ağlayır?
Hardan hara gəldiyini
bir gün biləndə ağlayır.

Tanıdıqca sol-sağını
qaralır da tez-tez qanı
Görür - bir dostu soğanı
yarı böləndə ağlayır.

Güləyən hər yandan gülür,
ağlayan var sonda gülür.
Kimi ağlayanda gülür,
kimi güləndə ağlayır

TƏMAS

Ona ağrıyırsan,
buna yanırsan,
yanıb yanaşırsan, yaralanırsan.
Nəyi dindirirsən,
simə toxunursan yaralanırsan;
niyə dindirirsən,
kimə toxunursan - yaralanırsan?

Bir kəlmə kəsməmiş peşman olursan,
pisə pis deməmiş düşmən olursan,
bomboz qəzəbindən qaralanırsan,
ən azi yüz ağac aralanırsan.

Toxa toxunmamış acı anırsan,
aca acıyarkən yaralanırsan.
Amandı, dəymə "tok" a
qorxusu yox - toxun yoxa!

DÜZƏLMƏDİ

Gözlədim -
Bu dünya düzələ bəlkə,
Otuzumda düzəlmədi.
Otuz yazı otuz qışa
Uduzdum da düzəlmədi
Döz, dedim,
Bu dünya bəlkə düzələ;
Yolum boyu düz getməyə
Bir yerində düzəlmədi.
Qırkımda düzəlmədi,
Qırqx birimdə düzəlmədi.
Yüz dedim,
Bircə gün düzələ bəlkə,
Düz ilə, doğruyla düz gələ bəlkə;
əyildi ki, əyildi,
əllimdə də düzəlmədi.
Bildim, bala, düzəlmədi,
Qaldım, baba, düzəlmədi,
Öldüm, dədə, düzəlmədi!..

BİZİM KİMİMİZ VAR VƏTƏNDƏN AYRI

Yaxını sınadıq, dostu tanıdıq,
sözüm, kimimiz var Vətəndən ayrı?
Yenə öz odumuz, öz ocağımız,
közüm, kimimiz var Vətəndən ayrı?

İtmez vaxt içində yaxın uzağım,
Midiya sorağı, Qəbələ çağım...
O taylı- bu taylı təkmisən, dağım,
düzüm, kimimiz var Vətəndən ayrı?

Çayım, dənizin var, qayan var, daşım,
qüllə zirvələrdə çatılan qaşım.
Şahdağda taxtamı çıxmışan, qaşım,
yazım, kimimiz var Vətəndən ayrı?

Naxçıvan nağıldan çıxa qarşına!
Tikil Qarabağın hər qarışına!
Yumulma bu yurdun bir qırışına,
Gözüm, kimimiz var Vətəndən ayrı?

Yaxınım, uzağa niyə yollanım,
yapma saqqalımı özüm yolanım...
Dünyanın iyiyəsi çıxar yalanım,
düzüm, kimimiz var Vətəndən ayrı?

Zərdüşt məşəlimiz, Babək odumuz,
Nizami, Füzuli ulu adıımız!
Cavanşir, Xətai qol-qanadımız,
Nəsimi zirvəmiz, Sabir qatımız...
bizim kimimiz var Vətəndən ayrı?

QAN

O güllə yağmurunda
onlar düşdülər oda.
Mən də öle bilərdim o gecə,
sən də,
o da.
Mən qala-qala,
sən dura-dura
onlar şəhid oldular,
onlar gəldilər bura!
Bu yurdun bir çağında
hamidən çox yandılar.
Olsa-olsa sağ qaldıq biz,
ömrü onlar qazandılar.
Onlar öldürlər,
ölmez oldular, bildik.
Onlar öldürlər, onlar,
bizsə olduük-dirildik...
Sən də öle bilərdin o gecə,
Mən də,
o da.

Vətən oğul deyəndə
onlar düşəcək yada.
Mən ölmədim,
sən ölmədin,
onlar öldü.
Bəlkə bəxt
onların üzünə güldü?
Necə gəldi o gecə!
O gecə o gün gəldi.
Vətənin damarına
onların qanı uyğun gəldi!...

MƏN BÖLDÜM BU DÜNYANI

Mən böldüm bu dünyani;
yaxşısını seçdim,
ayırdım yamanından.
Qoymadım
ayrısını
düz bir ayrisının keçə yanından.

Mən böldüm bu dünyani;
haram kefləri vardı,
halalca ağrısı xoş gəldi mənə.
Yalanından-palanından
doğrusu xoş gəldi mənə.

Mən böldüm bu dünyani;
ağına ağ dedim,
qarasına qara.
Bütövünü bütöv gördüm,
parasını para.

Mən böldüm bu dünyani;
ölkəsini bölmədim,
dərdini böldüm,
sevincini böldüm.
Düşmənini düşmən,
dostunu dəst bildim-
mən böldüm bu dünyani!

Bu axşam mən qəribəm;
qəribədən qəribə.
Səhər sənki Şərqdə idim,
indi də üzü Qərbə.

Sozalmışam, saralmışam,
bənzeyirəm qüruba.
Bir obayam - yazı solmuş,
payiza qərq bir oba.

Xəyalları siniq, qırıq,
icimdə bir xaraba.
Atları atıb getmiş
arabayam, araba.

Bu axşam - həm qəribəm,
həm də bir az qəribə;
Səhər üzü gündoğana,
axşam isə qüruba...